

ॐ

ज्ञान प्रबोधिनी

सौर अग्रहायण १९३६ चे

मालिक वृत्त

सौर पौष १, शके १९३६ दि. २२/१२/२०१४

शिक्षक प्रबोधन मंच

ज्ञान प्रबोधिनीच्या वतीने शिक्षकांसाठी विविध विषयांची व्याख्याने तसेच प्रशिक्षण वर्ग आयोजित केले जातात. शिक्षकांसाठी नियमितपणे विविध उपक्रम व्हावेत या कल्पनेतून शिक्षक प्रबोधन मंचाची स्थापना सौर अग्रहायण २६ (१७ डिसें.) रोजी झाली.

उद्याचे आदर्श व विचारी नागारिक घडविणाऱ्या शिक्षकांचे प्रबोधन होऊन त्यांच्यातही काही बदल घडून येणे गरजेचे आहे. यासाठी त्यांना विविध विषयांचे प्रशिक्षण मेळावे आणि स्वयंप्रेरित शिक्षकांची फळी उभी राहावी, या हेतूने ज्ञान प्रबोधिनीच्या वतीने वा. ना. दांडेकर शिक्षक प्रशिक्षण केंद्रातर्फे शिक्षक प्रबोधन मंचाची स्थापना झाली.

विविध शाळांमधील शिक्षकांना एकत्र आणणाऱ्या या मंचाचे उद्घाटन ज्ञान प्रबोधिनीचे संचालक वा. गिरीश श्री. बाणप यांनी केले. या वेळी प्रबोधिनीच्या शिक्षण प्रभागाचे उपकार्यवाह मा. विवेक पोंक्हे तसेच अनेक शिक्षक उपस्थित होते. “शिक्षकांनी शिक्षकांसाठी चालवलेले शिक्षकांचे व्यासपीठ” असे स्पष्टीकरण देत मा. पोंक्हे यांनी शिक्षक मंचाविषयी प्रास्ताविक केले. मा. संचालकांनी ‘मनुष्यघडणीसाठी शिक्षण’ याविषयी मांडणी करताना, “स्वामी विवेकानंदांनी उच्चारलेल्या इंग्रजीतील ‘मॅनमेकिंग’ या शब्दापासून मनुष्यघडण हा शब्द पुढे आला. सध्याच्या काळात शिक्षण क्षेत्रातील मूल्यात्मक विकासासाठी ही संकल्पना महत्वाची ठरणार आहे. नवनवे प्रयोग करत शिक्षणाच्या गुणवत्तेत वाढ होणे अपेक्षित आहे.” असे प्रतिपादन केले. शिक्षकांमध्ये काही मूलगामी बदल घडवू शकतील अशी बारा सूत्रे संचालकांनी सांगितली. शिक्षक प्रबोधन मंचाच्या उद्घाटनासाठी पुणे शहरातील २५ माध्यमिक शाळेतून आलेल्या एकूण ७० अध्यापकांचा सहभाग होता.

स्त्री शक्ती प्रबोधन, ग्रामीण : सायकल फेरी

किशोरी विकास प्रकल्पांतर्गत आंबवणे येथील जीवनज्योत प्रकल्प ते मार्गसनी साखर - चिरमोडी - कोदवडी मार्गे परत जीवनज्योत प्रकल्प अशी २२ कि. मी. ची ‘सायकल फेरी’ सौर अग्रहायण २३ (१४ डिसें.) रोजी झाली. त्यात ३९ गावांतून २५० किशोरी युवती व महिला सहभागी झाल्या होत्या. ‘स्वयंपूर्ण मी’ असे म्हणत दोन टप्प्यात एकूण १०० मुलींनी सायकल चालवली.

गावातील मुलींना सायकल चालवण्यासाठी प्रोत्साहन देणे हा या फेरीचा मुख्य उद्देश होता. विभागातील ज्येष्ठ कार्यकर्त्या विजयाताई रसाळ व कल्पनाताई कुलकर्णी यांनी सायकल चालवून फेरीस प्रारंभ केला. आठ कार्यकर्त्या पुण्यातून स्कूटरवरून जाऊन फेरीत सहभागी झाल्या. फेरीमध्ये स्कूटर, मोटार, जीप, बैलगाडी इ. वाहने चालवून महिला सर्व वाहने चालवू शकतात हे पण दाखवले.

प्रबोधक प्रशिक्षण वर्ग - १४

सौर ७ ते ९ अग्रहायण (२८ ते ३० नोव्हें.) या कालावधीमध्ये मध्यवर्ती प्रबोधक प्रशिक्षण वर्ग क्र. १४ झाला. प्रबोधिनीच्या आठ केंद्रांवरून आलेल्या ८० प्रबोधकांचा यात सहभाग होता. प्रबोधक प्रशिक्षण वर्गात वकृत्व कौशल्यासंदर्भात दोन सत्रे, कार्यादिशांच्या बाबत दोन बैठका व वैचारिकांचा समावेश होता. शिबिरात सहभागी होणाऱ्या सर्व प्रबोधकांची आठ पथके केलेली होती. प्रबोधिनीतील विविध संकल्पनांवरील २८ विषय देऊन त्यातील निवडलेल्या विषयावर सात मिनिटे बोलावयास सांगितले होते व त्या स्पर्धेच्या प्रथम फेरीतील प्रथम क्रमांकांना दुसऱ्या फेरीत पुन्हा त्याच विषयावर दहा मिनिटांचा वेळ देऊन बोलावयास सांगितले होते. त्यातून तीन क्रमांक काढले. मध्यवर्ती सहविचार समितीतील सदस्य व पथकातील द्वितीय क्रमांक मिळवलेल्यांनी परीक्षण व गुणांकन केले.

वर्गामध्ये सायंकाळच्या वेळी प्रश्नोत्तरे, अनुभव सांगणे व विविध पद्य म्हणणे असे एक अनौपचारिक सत्र झाले. मा. लताताईनी ‘विकसता विकसता विकसावे...’ या स्व. आप्यांच्या पद्यावरील निरूपण केले. दुसऱ्या वैचारिकामध्ये आर्थिक प्रश्न अभ्यासगातातील निवडक सदस्यांनी मा. सुभाषरावांसमवेत तयारी करून त्या विषयावरील सादरीकरण सदस्यांकरिता केले. प्रबोधिनीची भूमिका या प्रश्नोत्तरांच्या सत्रामध्ये हिंदुत्व या संदर्भातील एका टिपणाचे वाचन होऊन मध्यवर्ती सहविचार समितीतील मान्यवरांसोबत चर्चा झाली.

निवडक आणि महत्वाचे

शैक्षणिक उपक्रम संशोधिका

वा. ना. दांडेकर शिक्षक प्रशिक्षण केंद्र : सौर अग्रहायण ५ ते ६ (२६ ते २७ नोव्हें.) या कालावधीत जिल्हा शिक्षण व प्रशिक्षण संस्था रत्नागिरी व सरस्वती अध्यापक विद्यालय यांनी रत्नागिरी येथे आयोजित केलेल्या आनंददायी विज्ञान अध्यापनाच्या पाऊलवाटा याविषयी आयोजित केलेल्या प्रशिक्षण वर्गाला जिल्हा परिषदेचे ४० शिक्षक, पाच विषय तज्ज्ञ, पाच छात्र अध्यापक, अशा एकूण ५० जणांचा सहभाग होता. या प्रशिक्षण वर्गाला प्रा. प्रशांत दिवेकर, श्री. प्रकाश रणनवरे, व श्री. प्रणव पुजारी यांनी मार्गदर्शन केले.

लुल्ला चॅरिटेबल ट्रस्ट, सांगली व ज्ञान प्रबोधिनी, पुणे यांच्या संयुक्त विद्यमाने घेण्यात आलेल्या या उपक्रमांतर्गत सौर अग्रहायण १० ते २३ (१ ते १४ डिसें.) या १४ दिवसांच्या कालावधीत सांगली, कोल्हापूर, बेळगांव जिल्ह्यातील ग्रामीण भागातील १०७ शाळांमध्ये विद्यार्थी, शिक्षक व पालक यांचेसाठी २०० हून अधिक मार्गदर्शनपर व्याख्याने झाली. यात एकूण ३० हजार विद्यार्थी सहभागी झाले. सांगलीतील ८० मार्गदर्शक, ४०० स्वयंसेवक व १४० संलग्न संस्था यांचा या उपक्रमात सहभाग होता.

स्पर्धा परीक्षा केंद्र, पुणे :

राज्य लोकसेवा आयोग (MPSC) मुख्य परीक्षा निकाल : MPSC मुख्य परीक्षेचा निकाल सौर अग्रहायण १८ (९ डिसें.) रोजी लागला. केंद्रातील सुमारे ८० विद्यार्थी ही परीक्षा उत्तीर्ण झाले असून मुलाखतीची तयारी करीत आहेत. या विद्यार्थ्यांसाठी केंद्रातर्फे सराव मुलाखती घेण्यात येणार आहेत.

केंद्रीय लोकसेवा आयोग (UPSC) मुख्य परीक्षा : UPSC मुख्य परीक्षा दि. १४ डिसेंबर २०१४ रोजी चालू झाली. केंद्रातील अभ्यासिकांमधील सुमारे १२५ विद्यार्थी व अन्य ज्येष्ठ विद्यार्थी ही परीक्षा मुंबई, हैदराबाद, रायपूर, भोपाल, नागपूर अशा विविध केंद्रांवर देत आहेत.

विशेष भेटी : UPSC २०१३ च्या अधिकाऱ्यांच्या तुकडीचा Foundation course मसूरी येथे झाला. तो संपूर्ण निखिल पिंगळे (IPS) पुण्यात आला असता आपल्या नियमित वर्गाच्या विद्यार्थ्यांशी त्याने संवाद केला. निखिलने तयारी करत असताना आपली मनःस्थिती अतिशय सकारात्मक व आत्मविश्वासपूर्वक असली पाहिजे हे आवर्जून नमूद केले.

स्पर्धा परीक्षा केंद्राचा विद्यार्थी अमोल राजगुरुव (Asst. Commandant, CRPF) : हा आंध्रप्रदेशामध्ये कार्यरत आहे. जम्मू-काश्मीरमध्ये Army Attachment साठी पाच महिने अमोलने काश्मीरच्या पूर परिस्थितीत अत्यंत साहसपूर्ण काम केले. १३०० पूर्णस्तांच्या छावणीसाठी त्याने अनेक दिवस प्रमुख म्हणून काम केले. पुरात अडकलेल्या महिला व मुलांना जीवावर उदार होणारे साहस करून वाचवले. तसेच दहशतवाद्यांशी सामना करण्याचे अनेक प्रसंग त्याच्यावर आले.

नवनगर विद्यालय, निंगडी

पूर्व प्राथमिक विभाग - आजी आजोबा मेळावा : सुमारे १५० आजी आजोबांच्या उपस्थितीत हा मेळावा झाला. मेळाव्यात श्री. विश्वास मेहेंदले यांचा 'मला भेटलेली माणसे' हा एक पात्री प्रयोग व सौ. प्रतिभाताई इनामदार यांच्या सुगम संगीताचा कार्यक्रम झाला. **प्राथमिक विभाग - अनुभव कथन :** विद्यालयाची माजी विद्यार्थिनी अनुजा बोर्ले ही भोपालमधील गुरुकुलात पखवाज वादन कलेचे प्रशिक्षण घेत आहे. कौशल्य विकसन वर्षानिमित्त तिचा इंग्रजी माध्यमाच्या विद्यार्थ्यांशी संवाद योजला होता. तेथील गुरुकुलाची परंपरा, व्रतपालन, सराव इ. बाबत तिने सांगितलेल्या अनेक गोष्टी विद्यार्थ्यांना खूपच भावल्या

क्रीडा स्पर्धेतील यश : इस्लामपूर (सांगली) येथे झालेल्या शालेय राज्यस्तर मैदानी स्पर्धेत प्रणव सोरटे (लांब उडी ६ मी.) व मुग्धा कुलकर्णी (तिहेरी उडी ९.८९ मी.) यांनी यश संपादन केले. रांची येथे होणाऱ्या राष्ट्रीय स्पर्धेसाठी या दोघांची निवड झाली आहे. ज्योत्स्ना भालेकर हिचा विजयवाढा येथे झालेल्या संघटनेच्या राष्ट्रीय स्पर्धेत सहभाग होता.

युवक विभाग, निंगडी : युवक विभागाच्या कला दलाने 'काश्मीर काश्मिरियत' हा काश्मीर खोच्यातील कथा, कविता यांचा प्रकट वाचनाचा कार्यक्रम केला. फाळणीपासून ते आतापर्यंत काश्मीरमध्ये काय घडले त्याची मांडणी करण्यात आली. काश्मीर खोच्यातील प्रश्न

वेगवेगळ्या बाजूनी मांडण्याचा प्रयत्न युवकांनी केला. फाळणीची गोष्ट, काशमीरी पंडीतांची डायरी, पूर्व-दहशतवाद्याची मुलाखत, सैनिकी अधिकाऱ्यांच्या दृष्टीने दहशतवादाचा प्रश्न, काशमीरी लोकगीते गायन, कविता वाचन असा कार्यक्रम झाला.

कार्यक्रमात दीड तासाच्या सादरीकरणानंतर काहीवेळ प्रश्नोत्तरे झाली. त्यामध्ये सचिन गाडगीळ, सरंग गोसावी आणि संस्कृती बापट ह्या तिघांनी उपस्थितांच्या प्रश्नांना उत्तरे दिली. कार्यक्रमाला सुमारे १०० प्रेक्षक उपस्थित होते. कार्यक्रमात तेरा युवकांचा सहभाग होता.

ग्राम प्रबोधिनी विद्यालय, साळुंबे

मुंबईयेथे मंत्रालयात मा. ना. विनोदजी तावडे, शिक्षणमंत्री यांच्या बरोबर राज्यस्तरीय शिक्षणविषयक प्रश्नांवर तसेच विद्यार्थी गुणवत्ता विकास आराखडा या विषयावर सविस्तर चर्चा होऊन मावळ येथील सर्व मुख्याध्यापक प्रतिनिधी म्हणून प्रा. भताने यांनी शिक्षणमंत्रांकडे गुणवत्ता विकास आराखडा सादर केला.

सौर अग्रहायण १४ (५ डिसें.) रोजी तळेगाव येथील रामभाऊ परुळेकर विद्यालयात मावळ मुख्याध्यापक संघ यांची उपशिक्षणाधिकारी डॉ. कारेकर व पंचायत समिती मावळ येथील विस्तार अधिकारी श्री. टिळेकर यांच्यासोबत स. ११ ते ६ या वेळात प्रदीर्घ बैठक झाली. यामध्ये भारत स्वच्छता अभियान, पूर्व मॅट्रिक शिष्यवृत्ती परीक्षा, तालुकास्तरीय अठरा शाळा आय. एस. ओ. करणेबाबत चर्चा झाली. यामध्ये ग्राम प्रबोधिनी विद्यालयाची आय. एस. ओ योजनेसाठी तालुकास्तरावर निवड झाली आहे.

स्त्री शक्ती प्रबोधन

शहरी : विद्याव्रत संस्कार उपक्रम - मा. स. गोळवलकर गुरुजी प्रशालेतील इ. ८वी च्या विद्यार्थीसाठी विद्याव्रत पूर्वतयारी तासिका (व्याख्याने) गेले चार महिने चालू होत्या. सौर अग्रहायण १० ते १९ (१ ते १० डिसें.) या काळात विद्याव्रत व्याख्यानमाला घेण्यात आली. सौर अग्रहायण १९ (१० डिसें.) रोजी संस्कारविधी झाला. आचार्या म्हणून आर्याताई जोशीउपस्थित होत्या.

वडारवाडी येथे नागरवस्ती अभ्यासगटाचे काम चालते त्यांच्या सहकायने सौर अग्रहायण १७ ते २२ (८ ते १३ डिसें.) या काळात हुतात्मा राजगुरु विद्यालय (नागरवस्ती) मध्ये विद्याव्रत संस्काराच्या पूर्वतयारीची व्याख्याने झाली. सौर अग्रहायण २२ (१३ डिसें.) रोजी प्रत्यक्ष संस्कार विधी झाला. आचार्या म्हणून मा. हर्षाताई उपस्थित होत्या.

उमलत्या वयाशी कार्यशाळा : सौर अग्रहायण ६ (२७ नोव्हें.) रोजी शिरूर येथे 'ओळख स्पर्शाची' ही लैंगिकता शोषण विरोधी कार्यशाळा इ. ३री ते ७ वी च्या मुला/मुर्लीसाठी घेतली. नव्याने प्रशिक्षण घेतलेल्या गटाने (स्थानिक) उत्तम कामगिरी केली.

सौर अग्रहायण ११ (२ डिसें.) रोजी रामकृष्ण मारे विद्यालयातर्फे डोणजे येथे झालेल्या व्यक्तिविकास शिबिरामध्ये इ. ८वी व ९ वी च्या ४० विद्यार्थिनीसाठी 'उमलत्या वयाशी..' आणि १२० महाविद्यालयीन मुला/मुर्लीसाठी 'तरुणाईची आव्हाने' या कार्यशाळा घेण्यात आल्या.

फुलगांव येथे माँडर्न महाविद्यालयातर्फे घेण्यात आलेल्या एन. एस. एस. च्या शिबिरामध्ये 'तरुणाईची आव्हाने' ही कार्यशाळा ११० मुला/मुर्लीसाठी (११वी, १२ वी) घेण्यात आली.

निगडीच्या गुरुकुलमध्ये सौर अग्रहायण १९ (१० डिसें.) रोजी 'उमलत्या वयाशी..' ची कार्यशाळा इ. ८वी व ९ वी च्या विद्यार्थीसाठी घेतली.

ग्रामीण : वेळ्हे येथे युवतींसाठी 'जास्वंद' वर्ग सुरु झाला. त्याला सहा गावांतून ४१ युवती येत आहेत.

नागरी वस्ती अभ्यासगट

"स्वतः बद्दल" ही प्रश्नावली सोडवलेल्या हुतात्मा राजगुरु विद्यालय, पांडवनगर (वडारवाडी) येथील १८० मुला-मुर्लीसाठी इ. ११ वी व १२ वी च्या वर्गात (१६ ते २० वयोगटातील) संवादिनी गटाच्या सहाय्याने कार्यशाळा घेतली. उमलत्या वयाशी जुळवून घेतानाचे विषय आणि प्रभावी संवाद कौशल्ये, स्वतःचे व कुटुंबाचे आरोग्य, विवाहपूर्व मार्गदर्शन व व्यसनांचे परिणाम इ. अन्य विषय घेतले.

झान प्रबोधिनी, सोलापूर

पूर्व प्राथमिक विभाग : सौर कार्तिक १६ (१५ नोव्हें.) रोजी १६५ अंगणवाडी ताईचे भाषाविकास या विषयावर शिबिर घेण्यात आले. उपस्थित गटाचे पाच गट केले होते. प्रत्येक गटास दोन शिशुशिक्षिकाताई मार्गदर्शन करीत होत्या. सकाळी ११ ते ५ या वेळात हे शिबिर उपासना मंदिरात घेण्यात आले. महिन्याच्या तिसऱ्या शनिवारी असे ऑक्टोबर २०१४ ते एप्रिल २०१५ या कालावधीत शिबिर घेतले जाणार आहे.

माध्यमिक विभाग : क्रीडा संकुल, सोलापूरतर्फे आयोजित जलतरण स्पर्धेत इ. १० वी तील अर्थव्वर्त रंपुरे यास डायव्हिंगमध्ये दोन रौप्य व एक कांस्य पदक मिळाले व पुढच्या राष्ट्रीय स्तरावरील स्पर्धेसाठी त्याची निवड झाली.

विज्ञान अध्यापक मंडळ, सोलापूर तर्फे घेण्यात आलेल्या विज्ञान प्रावीण्य स्पर्धेत इ. ६ वीतील दहा विद्यार्थी सहभागी झाले होते. त्यापैकी उदय पाटील व इ. ९ वी तील संदेश महाजन हे दोघे प्रज्ञापात्र ठरले.

ग्राम विकासन प्रभाग

- सौर ऊर्जा प्रकल्प :** सौर ऊर्जा पट्टिका (पॅनल) तयार करण्याचे महत्त्वाचे काम गेल्या महिन्यात हाती घेण्यात आले. महिनाभरात दोन वॅट क्षमतेच्या एकूण ६४ सौर ऊर्जा पट्टिका (पॅनल) तयार करण्यात आल्या. यात सोल्डरींग पेस्ट ऐवजी सोल्डरींग फ्लक्सचा प्रथमच वापर करण्यात आला. यावेळी वैशिष्ट्यपूर्ण अशा मॅजिक टेपचा वापर करण्यात आल्यामुळे सोलर सेल सरकण्याचे प्रमाण लक्षणीयरीत्या कमी झाले.

जपान इंटरनेशनल को-ऑपरेशन एजन्सी(JICA) या संस्थेचे मात्सुमोटो कात्सुओ, डेप्यूटी डायरेक्टर जनरल (साउथ एशिया) व त्यांचे सहकारी तकाडा शुकासू यांनी प्रबोधिनीस नुकतीच सदिच्छा भेट दिली व सौर ऊर्जा पट्टिका (पॅनल) निर्मिती प्रकल्पाची माहिती घेतली. कार्यवाह मा. सुभाषराव देशपांडे यांच्या सहा महिन्यापूर्वीच्या जपान दौऱ्यात मात्सुमोटो कात्सुओ यांची भेट झाली होती. त्यावेळेस त्यांना आगामी भारत दौऱ्यात प्रबोधिनी भेटीचे निमंत्रण देण्यात आले होते. त्याचे स्मरण ठेऊन मात्सुमोटो कात्सुओ यांनी आवर्जून प्रबोधिनीस भेट दिली.

ज्ञान प्रबोधिनी, हराळी

- मूलभूत कौशल्य प्रशिक्षण शिबिर :** सौर कार्तिक १९ ते अग्रहायण ८ (१० नोव्हे. ते २९ नोव्हे.) या काळात इ. पाचवी आणि सहावीच्या वर्गातिल्या मुलांसाठी मराठी आणि गणित विषयातल्या मूलभूत कौशल्य विकासन शिबिराचे आयोजन करण्यात आले होते. शाळेतील शिक्षकांच्या जोडीने काही गुरुकुल पयविक्षकांनीही यात भाग घेतला होता. मुलांचे त्यांच्या क्षमता पातळीनुसार गट करून त्याप्रमाणे मार्गदर्शन करण्यात आले. शिबिराच्या आधी आणि नंतर चाचणी घेऊन मुलांची प्रगती मोजण्यात आली. अशाच प्रकारे इतर वर्गासाठीही प्रयत्न करावेत असे ठरविले आहे.
- साहस आणि अभिव्यक्ती शिबिर :** सौर २९, ३० कार्तिक ते १ अग्रहायण (२० ते २२ नोव्हे.) या काळात शाळेत साहस व अभिव्यक्ती शिबिर घेण्यात आले. यात नेमबाजी, प्रस्तरारोहण, नदी ओलांडणे, स्वसंरक्षण यांचा समावेश होता. तसेच अभिव्यक्ती कौशल्यांमध्ये कथवाचन, नाट्यवाचन, वक्तृत्व इ. चा अंतर्भाव होता. प्राथमिकच्या विद्यार्थ्यांसाठी या काळातच कलाशिबिराचे आयोजन करण्यात आले होते.
- फळप्रक्रिया विभाग :** नवीन सौर वाळवण यंत्राचा उपयोग आवळा सुपारीसाठी करण्यात येत आहे. आवळ्याच्या पदार्थाना चांगली मागणी असल्याने आपल्या बागेव्यातिरिक्त बाहेरूनही आवळा खरेदी करण्यात येत आहे. ... अंतर्गत दोन दिवसांची आवळा प्रक्रिया कार्यशाळा आपल्या संस्थेत घेण्यात आली. हराळी आणि जेवळी गावातील दोन महिला बचत गटाच्या महिला या प्रशिक्षणाला उपस्थित होत्या.

विस्तार केंद्र, डॉऱ्बिवली

- पौरोहित्य विभाग :** सौर कार्तिक २८ (१९ नोव्हे.) रोजी दुसऱ्या गटाला वेदपूजनाच्या पोथीचे प्रशिक्षण देण्यासाठी सौ. मनीषाताई शेटे आल्या होत्या. सौर २९ कार्तिक (२० नोव्हे.) रोजी पहिल्या गटातील पाचजणी पुणे प्रबोधिनीत गेल्या होत्या. त्यावेळी आर्याताई जोशी यांनी त्यांना श्राद्धाचे प्रात्यक्षिक दाखवले व वेदमंत्राचा सराव घेतला. दोन्ही गटांचा सराव नियमितपणे सुरु आहे.
- बाळे वाकळण :** सौर २५ कार्तिक (१६ नोव्हे.) रोजी इ. ६वी च्या विद्यार्थ्यांसाठी मेळावा घेतला. यामध्ये प्रबोधन गीत, ललित लेखाचे वाचन व चर्चा, गट कार्य (फ्रेम गेम), भाषिक खेळ तसेच 'माझा आवडता सण' या विषयावर निबंध लिहिणे अशी सत्रे झाली. सौर अग्रहायण २ (२३ नोव्हे.) रोजी इ. ७ वी च्या विद्यार्थ्यांचा मेळावा झाला. यामध्ये मनाचे श्लोक पठण व त्यातील दोन श्लोकांचे निरूपण, गट कार्य (रिले, drawing) कोपराने बिस्किटे खाणे हा गंमत खेळ, देह परिचयात जानेंद्रियांची - डोळ्याची माहिती व काळजी घेणे तसेच मैदानी खेळ अशी सत्रे झाली.
- चीन्धीची वाढी :** सौर २४ कार्तिक (१५ नोव्हे.) रोजी चीन्धीची वाढी, कसारा येथील किशोरी विकास प्रकल्पात प्रबोधन गीत, सुप्रसिद्ध गायिका आ. लतादीर्दींच्या चरित्रातील निवडक गोष्टी, ग्रामीण अंकातील लेखाचे गटात वाचन व चर्चा, गट कार्यात रिले drawing व हस्त कौशल्यात वारली चित्र शैली इ. सत्रे झाली. एकूण ४४ विद्यार्थिनी यामध्ये सहभागी झाल्या होत्या.

सौर कार्तिक २७ (१८ नोव्हे.) रोजी एकादशीचे औचित्य साधून केंद्राचे निरूपणासहित भजन झाले. एकूण २५ कार्यकर्ते उपस्थित होते.

- -- -

चुवती विभाग, पुणे तरफे सौर पौष १ (२२ डिसेंबर २०१४) पासून तिळगुळ विक्री सुरु झाली.

कडक वडी, कडक लाडू, मऊ वडी, मऊ लाडू व तिळाचा हलवा विक्रीसाठी उपलब्ध आहे.

संपर्क : ९४०५७५१८७८, ८९८३४०१५०७